

नवीन परिभाषित अंशदान निवृत्तीवेतन योजना/राष्ट्रीय निवृत्तीवेतन प्रणाली अंतर्गत दि.०१.११.२००५ रोजी व त्यानंतर सेवेत प्रथम नियुक्त झालेल्या अधिकारी/कर्मचारी यांच्या सेवानिवृत्ती उपदानाच्या प्रयोजनार्थ जोडून देण्याबाबत..

महाराष्ट्र शासन
शासन परिपत्रक क्र.विभशा-२०२५/प्र.क्र.७०/विजाभज-२
इतर मागास बहुजन कल्याण विभाग,
हुतात्मा राजगुरु चौक, मादाम कामा मार्ग,
मंत्रालय विस्तार भवन, मुंबई-४०००३२.
दिनांक:- ०१ ऑक्टोबर, २०२५.

संदर्भ:- शासन परिपत्रक, वित्त विभाग, क्र.रानिप्र-२०२४/प्र.क्र.३५/सेवा-४,
दि. ३०.०५.२०२४

प्रस्तावना :-

शासन परिपत्रक, वित्त विभाग, दि.३०.०५.२०२४ अन्वये “नवीन परिभाषित अंशदान निवृत्तीवेतन योजना/राष्ट्रीय निवृत्तीवेतन प्रणाली अंतर्गत दि.०१.११.२००५ रोजी व त्यानंतर सेवेत प्रथम नियुक्त झालेल्या अधिकारी/कर्मचारी यांच्या सेवानिवृत्ती उपदानाच्या प्रयोजनार्थ जोडून देण्याबाबत” अनुसरावयाच्या कार्यपद्धतीबाबत स्पष्टीकरण करण्यात आले आहे. सदरहू परिपत्रक इतर मागास बहुजन कल्याण विभागांतर्गत चालविण्यात येणाऱ्या खाजगी अनुदानित विजाभज प्रवर्गाच्या प्राथमिक, माध्यमिक व उच्च माध्यमिक निवासी आश्रमशाळा, विद्यानिकेतन तसेच ऊसतोड कामगारांच्या मुला-मुलींसाठी असलेल्या निवासी आश्रमशाळातील कर्मचाऱ्यांना लागू करण्याची बाब शासनाच्या विचाराधिन होती.

शासन परिपत्रक :-

इतर मागास बहुजन कल्याण विभागांतर्गत चालविण्यात येणाऱ्या खाजगी अनुदानित विजाभज प्रवर्गाच्या प्राथमिक, माध्यमिक व उच्च माध्यमिक निवासी आश्रमशाळा, विद्यानिकेतन तसेच ऊसतोड कामगारांच्या मुला-मुलींसाठी असलेल्या निवासी आश्रमशाळांमधील कर्मचाऱ्यांना शासन परिपत्रक, वित्त विभाग, क्र.रानिप्र-२०२४/प्र.क्र.३५/सेवा-४, दि.३०.०५.२०२४ मधील तरतूदी संबंधित अटी व शर्तीच्या अधिन राहून लागू करण्यात येत आहेत.

२. इतर मागास बहुजन कल्याण विभागांतर्गत चालविण्यात येणाऱ्या खाजगी अनुदानित विजाभज प्रवर्गाच्या प्राथमिक, माध्यमिक व उच्च माध्यमिक निवासी आश्रमशाळा, विद्यानिकेतन तसेच, ऊसतोड कामगारांच्या मुला-मुलींसाठी असलेल्या निवासी आश्रमशाळांमध्ये नवीन परिभाषित अंशदान निवृत्तीवेतन योजना/राष्ट्रीय निवृत्तीवेतन प्रणाली अंतर्गत दि.०१.११.२००५ रोजी किंवा त्यानंतर प्रथम नियुक्त झालेल्या कर्मचाऱ्यांची त्याच किंवा अन्य आश्रमशाळेतील/कार्यालयामध्ये नवीन पदावर नियुक्ती करण्यात आल्यास अशा प्रकरणी वित्त विभागाच्या संदर्भाधिन दि. ३०/०५/२०२४ च्या परिपत्रकातील अटींची पूर्तता होत असल्यास सेवानिवृत्ती उपदान/मृत्यू उपदान यासाठी अर्हताकारी सेवेची परिगणना करण्याकरिता आश्रमशाळेतील कर्मचाऱ्यास पूर्वीची सेवा सध्याच्या पदास जोडून देणेबाबत लाभ अनुज्ञेय ठरेल. अशा प्रकरणी संबंधितांनी समुचित खात्री करून स्वयंस्पष्ट शिफारशीसह प्रस्ताव शासनाच्या मान्यतेसाठी सादर करणे आवश्यक राहिल.

३. सदरहू शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध असून, त्याचा संगणक सांकेतांक २०२५१००११७५९२८५४३४ असा आहे. सदर शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(सुनिल तुंबारे)
सह सचिव, महाराष्ट्र शासन

प्रत:-

१. संचालक, इतर मागास बहुजन कल्याण संचालनालय, महाराष्ट्र राज्य, पुणे.
२. मा. मंत्री, इतर मागास बहुजन कल्याण यांचे खाजगी सचिव
३. महालेखापाल, महाराष्ट्र-१/२, (लेखापरिक्षा/ लेखा अनुज्ञेयता), मुंबई/नागपूर.
४. सह संचालक, लेखा व कोषागारे, संगणक कक्ष, नवीन प्रशासन भवन, ५ वा मजला, मुंबई.
५. प्रादेशिक उपसंचालक, इतर मागास बहुजन कल्याण (प्रादेशिक) विभाग (सर्व).
६. सहायक संचालक, इतर मागास बहुजन कल्याण (सर्व).
७. सर्व जिल्हा कोषागार, अधिकारी
८. कक्ष अधिकारी (विजाभज-१ ते ५), इतर मागास बहुजन कल्याण विभाग, मंत्रालय, मुंबई.
९. अपर मुख्य सचिव / प्रधान सचिव / सचिव, वित्त विभाग, यांचे स्वीय सहायक, मंत्रालय, मुंबई
१०. सचिव, इतर मागास बहुजन कल्याण विभाग यांचे स्वीय सहाय्यक, मंत्रालय, मुंबई.
११. निवडनस्ती / विजाभज-२.